

## દેશ પરદેશના સમાચાર

\* નારેશ્વર - ભાદ્રવા અમાસે પૂ. શ્રીની શ્રાદ્ધિયા પરંપરા અનુસાર કરવામાં આવી. પિંડદર્શનનો લાભ અનેક ભક્તોએ લીધો.

આસો સુદ- ૧ થી ૧૦ સુધી નવરાત્રી મહોત્સવ પ્રતિવર્ષની જેમ ઉજવાયો. સવાર સાંજ માતાજીની પૂજા-આરતી થતાં. દરરોજ યજમાનો દ્વારા નવચંડી થતી. બહેનો દ્વારા ગરબા થતા. મહીજ-રંગપુરાની બહેનોએ નવરાત્રીમાં પ્રતિવર્ષની જેમ ઘણી સેવા કરી હતી.

શરદપૂર્ણિમા નિમિત્તે ઘણા ભક્તોએ દર્શનનો લાભ લીધો.

\* પરિવારનો પ્રેમ-મેળો પૂ. પ્રેમ અવધૂતજીની ૮૦મી જન્મજયંતી નિમિત્તે-શરદપૂર્ણિમાને બીજે દિવસે રવિવારે દૂર દૂરથી રંગભક્તો કોઠીયાખાડ પદ્ધાર્ય હતા અને બપોરે ત થી ડનો સાંસ્કૃતિક કાર્યક્રમ માણ્યો હતો.

પૂ. પ્રેમ અવધૂતજી અને મુ. ડૉ. ધીરુભાઈએ રંગ પરિવારના કથાકારોનું અને સંગીતકારોનું યથોચિત સન્માન કર્યું હતું. કથાકારોમાં સર્વશ્રી નીલકંઠભાઈ શુક્લ, વિરંચીભાઈ, સર્વદમનભાઈ, રાકેશભાઈ શુક્લ, સુભાષભાઈ સત્સંગી, સંજ્યભાઈ ઉપાધ્યાય, કિરીટભાઈ પાઠક તથા વાસુદેવભાઈ નંદુરબારકરનો અને સંગીતકારોમાં સર્વશ્રી મુરુંદભાઈ ભણ, ભરતભાઈ મહંત, ભરતભાઈ રાવ, દિલીપભાઈ સોની, શ્રીમતી આશાબેન, વિપુલભાઈ ત્રિવેદી, નયનભાઈ વ્યાસ તથા તબલાવાદકમાં સર્વશ્રી જોગલેકર, જ્યમીનભાઈ, ઘવલભાઈ તથા ઈન્દ્રવદનભાઈ પટેલનો સત્કાર કર્યો હતો.

ડૉ. શ્રી ધીરુભાઈ જોખી-અમેરિકાથી પાછા ફરતાં તેમની ઉપસ્થિતિમાં બધા મહાનુભાવોનો મેળો જામ્યો હતો. નાસિકથી હેમાબેન, ડૉ. વિવેકભાઈ, મુંબઈથી અનિલભાઈ શ્રોઙ, નારેશ્વરથી ટ્રેસ્ટી શ્રી યોગેશભાઈ તથા સુભાષભાઈ, વિદ્વાનોમાં શાહપુરકર તથા અમદાવાદથી ડૉ. ઈન્દુભાઈ દવે, અંબાલાલભાઈ, સૂરતથી સુધીરભાઈ અને વલસાડથી ઘનસુખભાઈ ઉપરાંત ગુજરાત-રાજ્યના પ્રિન્ટિંગ વિભાગના ડાયરેક્ટર શ્રી રાજેન્દ્રભાઈ રાવળ, ભૂતપૂર્વ સાંસદ શ્રીમતી જ્યાબેન ઠક્કર તથા બીજા અનેક મહાનુભાવો ઉપરાંત પાંચેક હજાર ભક્તોનો માનવ-મહેરામણ ઉમટ્યો હતો. કોઠીયાખાડના નરવતસિંહના પિતાશ્રી મુ. નારસિંહદાદાના હાથે મહાનુભાવોનું શાલ ઓઢાડીને સન્માન કરવામાં આવ્યું હતું.

પૂ. પ્રેમ અવધૂતજીના હસ્તે મુ. શ્રી નીલકંઠભાઈના પુસ્તકનું વિમોચન થયું હતું. ડૉ. ધીરુભાઈ જોખીના હસ્તે “માનવતાની મહેક” (પરદેશ) ગ્રંથનું વિમોચન થયું હતું. આમ ‘માનવતાની મહેક’ ગદ્ય પદ્ય અને પરદેશની શ્રેષ્ઠી પૂરી થઈ હતી. મુ. નીલકંઠભાઈના હસ્તે શ્રી પીયૂષ જાની રચિત પુસ્તકનું વિમોચન થયું હતું. સેવાતપ કલિતાર-બીજી આવૃત્તિનું વિમોચન ભૂતપૂર્વ સાંસદ શ્રીમતી જ્યાબેન ઠક્કરે કર્યું હતું.

સાંસ્કૃતિક કાર્યક્રમમાં આણંદની હેલી ઉપાધ્યાયે પૂજન નૃત્ય કર્યું હતું. વૈદેહી શુક્લ અને મૌલિ પંડ્યાએ ‘આન પડા નાથ’ ભજન અંગે નૃત્ય કર્યું હતું. પૂ. બાપજી સાથેના પૂ. બાપુજીના કેટલાક પ્રસંગોનું નાટ્યરૂપાંતર રજૂ થયું હતું. કોઠિયાખાડના યજુર્વેન્દ્રસિંહ અને તેના સાથીદારોએ ચાર-પાંચ પ્રસંગો રજૂ કર્યા હતા. સુરતની બહેનોએ સુંદર ગરબો રજૂ કર્યો હતો અને એમાં વિવિધ ભજન-ધૂનને સાંકળી લીધી હતી. બીલપાડાની સ્કૂલની છોકરીઓએ અદ્ભુત સાડી-ડાંસ રજૂ કર્યો હતો. ડૉ. રણજિતભાઈની સરદારી હેઠળ લશ્કરના જવાનના વેશમાં રજૂ થયેલું ગીત દાદ માનીલે તેવું હતું. કોઠિયાખાડની બહેનોએ ‘આ લીચ તે ડાકોર’ ભજનને રાસ દ્વારા રજૂ કર્યું હતું. કાર્યક્રમની પરાકાખામાં પૂ. પ્રેમ અવધૂતજીને સાંઈબાબાના-વેશમાં પ્રેક્ષકગણમાંથી સ્ટેજ ઉપર લઈ જવામાં આવ્યા હતા. “સાંઈબાબા”ના ભજનને કવાલીરૂપે રજૂ કર્યું ત્યારે પ્રેક્ષકગણ આનંદ વિભોર થઈ ગયો હતો. કાર્યક્રમનું સંચાલન પ્રા. કુલીન ઉપાધ્યાય તથા શ્રી અરવિંદસિંહે કર્યું હતું. આવેલા ભક્તોને કુદુંબદીઠ એક દિવાલ ઘડિયાળ અને બોલપેન આપવામાં આવી હતી. સાંસ્કૃતિક કાર્યક્રમનું સંચાલન શ્રી અરવિંદસિંહે કર્યું હતું. છેલ્લે દાટબાવનીનું ગાન થયું. મહાપ્રસાદ લીધા પછી રાત્રે ૮ વાગે બધા વિખરાયા હતાં. મને આ સમારંભમાં ઉપસ્થિત રહેવાનું સૌભાગ્ય મળ્યું એ જીવનનો એક અમૂલ્ય લદ્ધાવો હતો.

બીજા દિવસે લીચથી હરિજનભક્તોની બે બસ તથા બેનોના ભજનમંડળની એક બસ આવી હતી. -પ્રેષક- ડૉ. દેવદત્ત જોખી.

\* વડોદરા - રિફાઈનરી શ્રીરંગદત્તમંદિરમાં પૂ. રુક્માભા શ્રાદ્ધ નિમિત્તે ઉમલ્લા, તરસાલી પરિવાર દ્વારા ‘અવધૂતી આનંદ’નાં ભજનોની રમજટ જામી. પૂ. બાપજીના શ્રાદ્ધદિને સત્યદત્તકથાના કાર્યક્રમમાં મોટી સંખ્યામાં ભક્ત સમુદ્દર હાજર રહ્યો હતો.

\* વડોદરા - ‘માનસી ટ્રાવેલ્સ સર્વીસ’ દ્વારા તા. ૧૭-૧-૧૧ના રોજ ‘નર્મદા યાત્રા’ દિવસ-૧૫નું (મધ્યપ્રદેશ) બસ દ્વારા આપોજન કરેલ છે.

**સંપર્ક:-** અશોક પંડ્યા (તિલકવાડાવાળા) પોખલી ફળીયા પાસે, હિંગુ ટેલરની સામેની ગલીમાં, પરેશનગર-વાડી. વડોદરા-૩૬૦૦૧૭, મો.નં-૯૮૮૮૧૭૪૮૭૭

યોગાનુયોગ આ દિવસે એક સુભગ ત્રિવેણી સંગમ થયો હતો.

૧. પ.પૂ. બાપજીએ આ જ દિવસે પૂ. બાપુજી(પ્રેમ અવધૂતજી)ને પાદુકા આપી હતી.
૨. પૂ. પ્રેમ અવધૂતજીના માતૃશ્રીની પુણ્યતિથિ હતી.
૩. મુ. ડૉ. ધીરુભાઈ અમેરિકાથી પરત થઈને અહીં ઉપસ્થિત થયા હતા.  
આવા ત્રિવેણી સંગમમાં બધાએ પવિત્ર સ્નાન કર્યું હતું.